

જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩  
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૯/૦૯/૨૦૧૭ મંગળવાર

અમદાવાદ શહેર પોલીસ સમાચાર

નશાબંધી અને જુગારધારા હેઠળ ઝડપાયા :-

સમાચાર યાદી નં.૧૮૯૪/૧૭

શહેર પોલીસે ગઈકાલે નશાબંધી ધારા હેઠળ ૫૩ કેસ કરી, ૪૯ વ્યક્તિઓને ઝડપી, ૧૩૬ લીટર દેશી દારૂ, ૩૦૭ બોટલ ઇંગ્લીશ દારૂ, ૧૧૫ બીયરટીન, ૦૩ એક્ટીવા, ૦૧ મોટર સાયકલ, ૦૧ ઓટોરીક્ષા અને ૦૧ ટ્રક કબજે કરી હતી. તેમજ જુગારધારા હેઠળ ૦૪ કેસ કરી, ૨૦ વ્યક્તિઓને ઝડપી, રોકડ રૂપિયા ૬૩,૦૩૦/- અને જુગારનાં સાધનો કબજે કર્યા હતા

તકેદારીના પગલા હેઠળ ઝડપાયા:-

સમાચાર યાદી નં.૧૮૯૫/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૨૦૦ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૧૦ વ્યક્તિઓની અટકાયત કરી હતી.

છેતરપીંડી અને વિશ્વાસઘાત :

સમાચાર યાદી નં.૧૮૯૬/૧૭

વસ્ત્રાપુર : આશિષ મહેન્દ્રભાઈ શાહ (ઉ.વ.૪૩)(રહે,હરસિધ્ધપાર્ક સોસાયટી, પાણીની ટાંકી સામે, જનતાનગર રોડ, ઘાટલોડીયા) એ તા.૧૮/૯/૧૭ નારોજ વસ્ત્રાપુર પોલીસ સ્ટેશન ખાતે ફરીયાદ નોંધાવી છે કે તા.૨૮/૦૮/૧૭ બપોરના ૧/૦૦ થી તા.૩૦/૦૮/૧૭ ના ક્લાક ૧૧/૦૦ સુધીનાં સમયગાળા દરમ્યાન વસ્ત્રાપુર, પ્રેમચંદનગર રોડ, પ્રેમચંદનગર રો હાઉસ, દુકાન નં.૨૧૩ માં આવેલ પોતાની "થર્ડ વેવ સીસ્ટમ્સ પ્રા.લી." નામની દુકાનેથી આરોપી અંકિત દેસાઈ (રહે,સહજ સોલીટર, વૈશાલી ટાઉન શીપની બાજુમાં, એ.પી.એમ.સી.માર્કેટ ની સામે, વાસણા) એ આશિષભાઈને વિશ્વાસમાં લઈ હીટાચી કંપનીના એ.સી. નંગ-૪ કુલ કિંમત રૂપિયા ૧,૨૩,૦૦૦/- ખરીદ કરવાનું નક્કી કરી તે પેટે એડવાન્સ ચેક આપી, ચેક કલીયર થાય તે પહેલા તા.૩૦/૮/૧૭ ના સવારના ૧૧/૦૦ વાગ્યાના સુમારે તેઓનો માણસ મોકલી, ચારેય એ.સી.ની ડીલીવરી મેળવી લઈ, તેઓએ આપેલ ચેક તેઓના બેંક ખાતામાં પુરતા નાણા નહી હોવાના કારણે રીટર્ન થયેલ હોઈ આરોપીએ આશિષભાઈ સાથે વિશ્વાસઘાત અને છેતરપીંડી કરી છે. આ ગુનાની તપાસ સેકન્ડ પો.ઈ.શ્રી વસ્ત્રાપુર પો.સ્ટે. નાઓ ચલાવે છે.

રામોલ : જીતુભાઈ સ/ઓ મોહનભાઈ જોધાવત (ઉ.વ.૨૭)(રહે,સમીરનગર-૨ મહેશ્વરીનગર વિભાગ-૩ ઓઢવ) એ રામોલ પોલીસ સ્ટેશન ખાતે ફરીયાદ નોંધાવી છે કે તા.૧૭/૦૯/૧૭ રાતનાં ૯/૩૦ વાગ્યાના સુમારે વસ્ટ્રાલ શાશ્વત-૨ ની દુકાન નં-૩૩ સામે આરોપી પ્રવીણ તીવારી તથા તેની સાથેના બીજા ત્રણ અજાણ્યા માણસો (જેના નામ ઠામની ખબર નથી તે) ભેગામળી જીતુભાઈની ઓફીસે જઈ માર મારી, જીતુભાઈ પાસેથી રોકડ રૂપિયા ૧,૭૫,૦૦૦/- તથા સોનાની ચેઈન કિંમત રૂપિયા ૩૫,૦૦૦/- તથા મોબાઇલ ફોન કિંમત રૂપિયા ૨૦,૦૦૦/- મતાની લુંટ કરી નાસી ગયા છે. આ ગુનાની તપાસ પો.સ.ઈ.શ્રી પી.ડી.સોલંકી ચલાવે છે.

ઘરફોડ ચોરી:-

સમાચાર યાદી નં.૧૮૯૮/૧૭

સોલા હાઇકોર્ટ : હિતેશભાઈ બળવંતભાઈ બારોટ (રહે,સંગીની બંઝોઝ અનમોલ પાર્ટીપ્લોટની સામે થલતેજ) એ સોલા હાઇકોર્ટ પોલીસ સ્ટેશન ખાતે ફરીયાદ નોંધાવી છે કે તા.૧૭/૯/૧૭ રાતના ૧૦/૦૦ થી તા.૧૮/૦૯/૧૭ નાં કલાક ૦૫/૧૫ વાગ્યા સુધીનાં સમયગાળા દરમ્યાન પોતાનાં મકાનના રસોડા નો દરવાજો તોડી, અજાણી વ્યક્તિ મકાનમાં પ્રવેશ કરી, બેડરૂમની તિજોરીનું લોક ખોલી તેમાંથી સોના ના દાગીના તથા રોકડ રકમ મળી કુલ રૂપિયા ૬,૦૦,૦૦૦/- મતાની ચોરી કરી લઈ ગઈ છે. આ ગુનાની તપાસ પો.ઈ.શ્રી સી.એલ.સોલંકી ચલાવે છે.

ગોમતીપુર : રામધની રામકિશોર ચૌરસીયા (રહે, પટેલ સોસાયટી, "જી" કોલોની સામે, સુખરામનગર રોડ ગોમતીપુર) એ ગોમતીપુર પોલીસ સ્ટેશન ખાતે ફરીયાદ નોંધાવી છે કે તા.૧૮/૯/૧૭ ના કલાક ૪/૦૦ થી ૬/૦૦ સુધીનાં સમયગાળા દરમ્યાન ગોમતીપુર બળીયાકાકા ચાર રસ્તા પાસે આવેલ પોતાની ચૌરસીયા સ્ટોર્સ નામની પાન મસાલાની સિગારેટ બીડીની દુકાનનું સેંટર લોક તોડી, ચાર થી પાંચ અજાણ્યા ઇસમો દુકાનમાં પ્રવેશ કરી, દુકાનમાંથી અલગ-અલગ સિગારેટ ના કાર્ટુન તથા સ્પેશ્યલ બીડીના કાર્ટુન તથા ચાંદીના સિક્કા અને દશ-દશ ના ચલણી સિક્કાઓ મળી કુલ રૂપિયા ૧૪,૪૮,૦૪૦/-મતાની ચોરી કરી લઈ ગયા છે. આ ગુનાની તપાસ પો.ઈ.શ્રી પી.આઇ.સોલંકી ચલાવે છે.

ચોરી:-

સમાચાર યાદી નં.૧૮૯૯/૧૭

શાહીબાગ : મોતીલાલ હરખચંદ મહેતા (ઉ.વ.૭૨)(રહે,ચૈતન્યનગર સોસાયટી, ગીરધરનગર, શાહીબાગ) એ શાહીબાગ પોલીસ સ્ટેશન ખાતે ફરીયાદ નોંધાવી છે કે તા.૧૮/૯/૧૭ ના કલાક ૧૦/૪૫ થી ૧૨/૦૦ સુધીનાં સમયગાળા દરમ્યાન પોતાના મકાનનો દરવાજો બંધ થઈ ગયેલ હોય તેની યાવી બનાવવા અર્થે રોડ પર બેસતાં સરદારજી (ઉ.વ.૪૦ થી ૪૫ વર્ષનાં આશરાનો) તથા બીજો છોકરો (૨૦ થી ૨૫ ના આશરાનો) નાઓને યાવી બનાવવા બોલાવેલ, દરમ્યાન દરવાજાના લોકને રીપેર કરવાનાં બહાને અલગ અલગ ઘાટના દાગીના તથા રોકડા રૂપિયા ૪૫,૦૦૦/- મળી કુલ રૂપિયા ૪,૯૫,૦૦૦/- મતાની ચોરી કરી લઈ ગયા છે. આ ગુનાની તપાસ પો.સ.ઈ.શ્રી એ.કે.પટેલ ચલાવે છે.

વસ્ત્રાપુર : રાજેશભાઈ પુરષોત્તમદાસ અગ્રવાલ (ઉ.વ.૪૭)(રહે,અશ્વવીલા બંગ્લોઝ સિન્ધુભવન રોડ) એ વસ્ત્રાપુર પોલીસ સ્ટેશન ખાતે ફરીયાદ નોંધાવી છે કે તા.૧૮/૦૮/૧૭ રાતનાં ૮/૦૦ થી ૮/૧૦ વાગ્યા દરમ્યાન પકવાન હોટલની સામે રોડ પર પોતાની ડ્રાઇવર સાથેની ગાડી મુકી પોતે વડાપાઉ લેવા જતા એક અજાણ્યો પુરુષ (આશરે ૩૦ થી ૩૫ વર્ષનાં આશરાનો) એ ગાડીનો દરવાજો ખખડાવી ડ્રાઇવરને કહેલ કે "નીચે કઈ ઢોળાયેલ છે" જેથી ડ્રાઇવર કારમાંથી નીચે ઉતરેલ દરમ્યાન તેની નજર ચુકવી કોઈ ચોર ઇસમે ગાડીમાંથી ૩૫૦૦/- પાઉન્ડ મુકેલ બેગ, ઓફીસની ચાવીઓ, પરચુરણ કાગળો તેમજ એર ઇન્ડીયાની ટીકીટની ચોરી કરી લઈ ગયેલ છે. આ ગુનાની તપાસ પો.સ.ઈ.શ્રી થલતેજ ચોકી નાઓ ચલાવે છે.

વટવા : ચિંતન દિપકકુમાર દેસાઈ(ઉ.વ.૩૩)(રહે,સિલ્વર અલકનંદા બંગ્લોઝ પ્લેઝર કલબ્બી સામે મણીપુર ધુમા અમદાવાદ શહેર) એ તા.૧૮/૮/૧૭ નારોજ વટવા પોલીસ સ્ટેશન ખાતે ફરીયાદ નોંધાવી છે કે તા.૧૬/૮/૧૭ ના કલાક ૧૦/૧૫ થી ૧૦/૩૦ સુધીનાં સમયગાળા દરમ્યાન નારોલ હેવમોર આઈસક્રીમ ની સામે રોડ ઉપર પાર્ક કરેલ પોતાની આઈ-૨૦ ફોરવ્હીલ ગાડીની પાછળની સીટ ઉપરથી કોઈ અજાણી વ્યક્તિ રોકડ રૂપિયા ૧,૦૦,૦૦૦/- મુકેલ બેગ ચોરી લઈ ગઈ છે. આ ગુનાની તપાસ પો.સ.ઈ.શ્રી નારોલ ચોકી નાઓ ચલાવે છે.

બાપુનગર : હમીદાબાનુ વા/ઓ પખુભાઈ અન્સારી (રહે,અકબરનગરના છાપરા, ગરીબનગર પાસે બાપુનગર) એ તા.૧૮/૮/૧૭ નારોજ બાપુનગર પોલીસ સ્ટેશન ખાતે ફરીયાદ નોંધાવી છે કે તા.૧૬/૮/૧૭ ના કલાક ૩/૦૦ થી ૫/૦૦ સુધીનાં સમયગાળા દરમ્યાન પોતાના ખુલ્લા મકાનમાંથી કોઈ અજાણી વ્યક્તિ રોકડા રૂપિયા ૨૫,૦૦૦/-, સોનાની બુટ્ટી કિંમત રૂપિયા ૨,૫૦૦/- તથા સોનાની કડી નંગ-૨ કિંમત રૂપિયા ૭,૦૦૦/- મળી કુલ રૂપિયા ૩૪,૫૦૦/- મતાની ચોરી લઈ ગઈ છે. આ ગુનાની તપાસ પો.સ.ઈ.શ્રી એસ.એ.પટેલ ચલાવે છે.

વાહન ચોરી:-

સમાચાર યાદી નં.૧૯૦૦/૧૭

નિકોલ : ભવરસિંહ નારસિંગ રાજપુત (ઉ.વ.૨૫)(રહે,ગામ-ગામડાપાલ, થાના/તાલુકો-સલુમ્બર જી.ઉદેપુર રાજસ્થાન) એ તા.૧૮/૮/૧૭ નારોજ નિકોલ પોલીસ સ્ટેશન ખાતે ફરીયાદ નોંધાવી છે કે તા.૨૭/૮/૧૭ રાતના ૧૦/૦૦ વાગ્યાનાં સુમારે નિકોલ દાનેવપાર્ક સોસાયટીના ગેટ પાસે રોડ ઉપર પોતાની આઈસર ગાડી નંબર જીજી.પ.બી.વી.૭૬૬૬ કિંમત રૂપિયા ૭,૦૦,૦૦૦/- પાર્ક કરી હતી. જેની ચોરી તા.૨૮/૦૮/૧૭ સવારના ૫/૦૦ વાગ્યા દરમ્યાન કોઈપણ સમયે થઈ હતી. આ ગુનાની તપાસ મ.સ.ઈ.શ્રી શુરવિરસિંહ સ્વરૂપસિંહ ચલાવે છે.

“જે” ટ્રાફિક પોલીસ સ્ટેશન : ગંગાસીંગ ખેમસીંગ રાજપુત(ઉ.વ.૪૨)(રહે, રામદેવ સેટ રોલ ફેઝ-૪ જી.આઇ.ડી.સી.વટવા) એ “જે” ટ્રાફિક પોલીસ સ્ટેશન ખાતે ફરીયાદ નોંધાવી છે કે તા.૧૮/૦૯/૨૦૧૭ ના કલાક ૧૧/૦૦ વાગ્યાનાં સુમારે પોતાના કાકાનો ટિકરો ગોરધનસીંગ રતનસીંગ રાજપુત (ઉ.વ.૨૫) બોમ્બે કન્કટર રોડ ખોડીયાર માતાનાં મંદીર સામે રોડ ઉપરથી પોતાનું મોટર સાયકલ ચલાવી પસાર થઈ રહ્યા હતા દરમ્યાન એક અજાણ્યા ઓટોરીક્ષાના ચાલકે પોતાના કબજાની ઓટોરીક્ષા પુરઝડપે અને બેદરકારીથી ચલાવી લાવી ગોરધનસીંગની મોટર સાયકલને ટક્કર મારતાં, શરીરે ગંભીર ઇજાઓ થતાં, સારવાર અર્થે તેમને એલ.જી.હોસ્પિટલમાં દાખલ કર્યા હતા. જ્યાં સારવાર દરમ્યાન બપોરનાં ૧/૫૦ વાગે ગોરધનસીંગનું મૃત્યુનિપજ્યુ છે. આ ગુનાની તપાસ પો.ઇ.શ્રી એન.કે.ગોસ્વામી ચલાવે છે.

આત્મહત્યા :-

સમાચાર યાદી નં.૧૯૦૨/૧૭

બાપુનગર : વૈદેહીબેન ડો/ઓ સુરેશભાઈ પટેલ(ઉ.વ.૧૯)(રહે,શકિતનગર સોસાયટી, નવલખા બંઝો પાસે બાપુનગર) ને તેનાં બાપુજીએ “ભણવામાં ધ્યાન આપ” તેમ કહી ઠપકો આપતા, વૈદેહીબેનને મનમાં લાગી આવતા, તા.૧૭/૦૯/૨૦૧૭ સાંજના ૭/૧૦ વાગ્યા પહેલા કોઈપણ સમયે પોતાના ઘરે અનાજમાં નાંખવાનો પાઉડર પી ગયા હતા. સારવાર માટે તેમને બાપુનગર કાકડીયા હોસ્પિટલ ખાતે લાવતાં સારવાર દરમ્યાન તેમનું મૃત્યુનિપજ્યુ છે. આ અંગે બાપુનગર પોલીસ અકસ્માત મોત નોંધી, આ અંગેની તપાસ મ.સ.ઇ.શ્રી મથુરભાઈ ફતાભાઈ ચલાવે છે.

રખિયાલ : સમરીનબાનુ વા/ઓ રીઝવાનખાન પઠાણ (ઉ.વ.૨૪)(રહે,રંગવાળાની ચાલી નારાયણ હોસ્પિટલ પાછળ રખિયાલ) એ કોઈ અગમ્ય કારણસર તા.૧૩/૯/૧૭ ના કલાક ૩/૦૦ વાગ્યાનાં સુમારે પોતાના ઘરે પોતાની જાતે શરીરે કેરોસીન છાંટી સળગી જતાં, સારવાર માટે તેમને શારદાબેન હોસ્પિટલમાં દાખલ કર્યા હતા. જ્યાં સારવાર દરમ્યાન તા.૧૮/૯/૧૭ ના કલાક ૪/૩૫ વાગે ફરજ પરના ડો.શ્રી.એ તેમને મૃત જાહેર કર્યા હતા. આ અંગે રખિયાલ પોલીસ અકસ્માત મોત નોંધી, આ અંગેની તપાસ મદદનીશ પોલીસ કમિશ્નર શ્રી “એચ” ડિવીઝન નાઓ ચલાવે છે.

નાયબ પોલીસ કમિશ્નર,  
કંટ્રોલરૂમ, અ'વાદ શહેર.  
પોલીસ કમિશ્નર વતી.